




ಆದಿ ವಾರಾಹೀ ಸ್ತೋತ್ರಂ
Adi Varahi Stotram
in kannada



ಆದಿ ವಾರಾಹೀ ಸ್ತೋತ್ರಂ

ನಮೋಽಸ್ತು ದೇವೀ ವಾರಾಹೀ ಜಯೈಕಾರಸ್ವರೂಪಿಣಿ |
ಜಪಿತಾ ಭೂಮಿರೂಪೇಣ ನಮೋ ಭಗವತೀ ಪ್ರಿಯೇ || 1 ||

ಜಯ ಕ್ರೋಡಾಸ್ತು ವಾರಾಹೀ ದೇವೀ ತ್ವಂ ಚ ನಮಾಮ್ಯಹಮ್ |
ಜಯ ವಾರಾಹಿ ವಿಶ್ವೇಶೀ ಮುಖ್ಯವಾರಾಹಿ ತೇ ನಮಃ || 2 ||

ಮುಖ್ಯವಾರಾಹಿ ವಂದೇ ತ್ವಾಂ ಅಂಧೇ ಅಂಧಿನಿ ತೇ ನಮಃ |
ಸರ್ವದುಷ್ಟಪ್ರದುಷ್ಠಾನಾಂ ವಾಕ್‌ಸ್ತಂಭನಕರೀ ನಮಃ || 3 ||

ನಮಃ ಸ್ತಂಭಿನಿ ಸ್ತಂಭೇ ತ್ವಾಂ ಜ್ಯಂಭೇ ಜ್ಯಂಭಿಣಿ ತೇ ನಮಃ |
ರುಂಧೇ ರುಂಧಿನಿ ವಂದೇ ತ್ವಾಂ ನಮೋ ದೇವೀ ತು ಮೋಹಿನೀ || 4 ||

ಸ್ವಭಕ್ತಾನಾಂ ಹಿ ಸರ್ವೇಷಾಂ ಸರ್ವಕಾಮಪ್ರದೇ ನಮಃ |
ಬಾಹ್ಯೋಃ ಸ್ತಂಭಕರೀ ವಂದೇ ತ್ವಾಂ ಜಿಹ್ವಾಸ್ತಂಭಕಾರಿಣೀ || 5 ||

ಸ್ತಂಭನಂ ಕುರು ಶತ್ರುಣಾಂ ಕುರು ಮೇ ಶತ್ರುನಾಶನಮ್ |
ಶೀಘ್ರಂ ವಶ್ಯಂ ಚ ಕುರುತೇ ಯೋಽಗ್ನೌ ವಾಚಾತ್ಮಿಕೇ ನಮಃ || 6 ||

ಠಚತುಷ್ಟಯರೂಪೇ ತ್ವಾಂ ಶರಣಂ ಸರ್ವದಾ ಭಜೇ |
ಹೋಮಾತ್ಮಕೇ ಫಡ್ರೂಪೇಣ ಜಯ ಆದ್ಯಾನನೇ ಶಿವೇ || 7 ||

ದೇಹಿ ಮೇ ಸಕಲಾನ್ ಕಾಮಾನ್ ವಾರಾಹೀ ಜಗದೀಶ್ವರೀ |
ನಮಸ್ತುಭ್ಯಂ ನಮಸ್ತುಭ್ಯಂ ನಮಸ್ತುಭ್ಯಂ ನಮೋ ನಮಃ || 8 ||

ಇದಮಾದ್ಯಾನನಾ ಸ್ತೋತ್ರಂ ಸರ್ವಪಾಪವಿನಾಶನಮ್ |
ಪಠೇದ್ಯಃ ಸರ್ವದಾ ಭಕ್ತ್ಯಾ ಪಾತಕೈರ್ಮುಚ್ಯತೇ ತಥಾ || 9 ||

ಲಭಂತೇ ಶತ್ರುವೋ ನಾಶಂ ದುಃಖರೋಗಾಪಮೃತ್ಯವಃ |
ಮಹದಾಯುಷ್ಯಮಾಪ್ನೋತಿ ಅಲಕ್ಷ್ಮೀರ್ನಾಶಮಾಪ್ನುಯಾತ್ || 10 ||

ಇತಿ ಶ್ರೀ ಆದಿವಾರಾಹೀ ಸ್ತೋತ್ರಮ್ |

✧x.....°*✱ ✱*°.....x✧

Free download PDF of all types of mantra, stotram,vandana,arati: chalisapdf.net